



گورنر KATHY HOCHUL

فوری ریلیز کے لیے: 2023/15/3

گورنر HOCHUL کی جانب سے نیو یارک کے مکینوں کو بچوں کی دیکھ بھال تک رسائی میں مدد کے لیے ایک نئے آن لائن ٹول کا آغاز

اہلیت کی جانچ پڑتال کرنے اور مقامی فنڈنگ کے وسائل سے منسلک ہونے میں اہل خانہ کی مدد کرنے کے لیے ابتدائی چھان بین کا ٹول؛ گورنر کی سالانہ ریاستی خطاب میں دی گئی تجویز کی تکمیل ہے

یونیورسل چائلڈ کیئر کے نفاذ کے لیے ایک منصوبہ تیار کرنے کے لیے ٹاسک فورس کا دوبارہ قیام؛ ریاستی ایجنسیاں، ابتدائی تعلیم کے قائدین، اور دیگر شرکانے کار شامل ہیں

گورنر Kathy Hochul نے آج ریاست نیو یارک بھر میں ملازمت پیشہ خاندانوں کو بچوں کی دیکھ بھال تک رسائی میں مدد کرنے کی کوششوں کا اعلان کیا ہے، بشمول ان کی اہلیت کو جانچنے کے لیے چھان بین کے ایک نئے آن لائن ٹول کا آغاز اور یونیورسل چائلڈ کیئر پر عمل درآمد کا منصوبہ تیار کرنے کے لیے ریاست بھر میں ٹاسک فورس کا دوبارہ قیام۔ یہ کوششیں گورنر کے نیو یارک کے بچوں کی دیکھ بھال کے نظام کو سنہ 2023 کے سالانہ ریاستی خطاب کے جزو کے طور پر بہتر، زیادہ سستا، اور رسائی میں آسان بنانے کے لیے ایک بڑے منصوبے کا حصہ ہیں۔

گورنر Hochul نے کہا، "ایک ایسی ماں، جس نے بچوں کی سستی دیکھ بھال کی کمی کی وجہ سے اپنی پیشہ ورانہ زندگی کو روک دیا، کے طور پر میں بذاتِ خود سمجھتی ہوں کہ یہ خطِ حیات خاندانوں کے لیے کتنا اہم ہے۔ بچوں کی دیکھ بھال کی فنڈنگ میں کی جانے والی بڑی سرمایہ کاری کی تعریف کرتے ہوئے، ہم دیکھ بھال تلاش کرنے کے عمل کو بہتر بنانے، پروگرام کی اہلیت کو وسیع کرنے، اور اپنی افرادی قوت کو سہارا دینے کے لیے اہم اقدامات کر رہے ہیں تاکہ یہ یقینی بنایا جا سکے کہ نیو یارک کے تمام مکینوں کی ان اہم وسائل تک رسائی ہو۔"

چھان بین کرنے کا نیا آن لائن ٹول والدین کو کم یا بغیر لاگت کے بچوں کی دیکھ بھال کے لیے ریاست کے بچوں کی دیکھ بھال میں معاونت کے پروگرام سے مالی مدد کے لیے اپنی اہلیت کا تعین کرنے میں مدد دے گا۔ ریاستی دفتر برائے خدماتِ اطفال و کنبہ جات کی جانب سے تیار کردہ، اس ٹول کا مقصد خاندانوں کے لیے درخواست دینے کے عمل کو تیز اور ہموار کرنا ہے، تاکہ وہ فوری طور پر ان خدمات کا تعین کر سکیں جو وہ وصول کرنے کے اہل ہو سکتے ہیں۔

اہل خانہ ایک اختیاری آن لائن سوالنامہ مکمل کر سکتے ہیں، جو انہیں فوری طور پر یہ بتاتا ہے کہ آیا وہ اہلیت کے بنیادی معیار پر پورا اترتے ہیں اور پھر انہیں فنڈنگ کے لیے درخواست دینے کے لیے سماجی خدمات کے مقامی محکمے کی طرف بھجواتا ہے۔ عوام الناس کے لیے نیا آن لائن ٹول ریاست نیو یارک کے دفتر برائے خدماتِ اطفال و کنبہ جات کی ویب سائٹ پر 12 زبانوں میں دستیاب ہے اور کمپیوٹر یا موبائل فون کے ذریعے کہیں بھی، کسی بھی وقت اس تک رسائی کی جا سکتی ہے۔

گورنر Hochul نے جنوری میں اپنے سالانہ ریاستی خطاب کے جزو کے طور پر ریاست بھر میں الیکٹرانک ابتدائی چھان بین کے ٹول کا اعلان کیا، جب انہوں نے بچوں کی دیکھ بھال کی درخواست کے عمل کو ہموار اور مرکزی بنانے پر زور دیا تھا۔ گورنر نے بچوں کی اعلیٰ معیار کی دیکھ بھال تک رسائی کو بڑھانے کے لیے اپنی مسلسل

کوششوں میں خاندانوں کے لیے درخواست کے عمل کو تیز کرنے کا بھی عہد کیا، جس میں چار برسوں کے دوران \$7.6 بلین کی بے مثال سرمایہ کاری بھی شامل ہے۔

مزید برآں، گورنر Hochul نے [ریاست نیو یارک کی چائلڈ کیئر دستیابی ٹاسک فورس](#) کے دوبارہ قیام کا اعلان کیا، جس سے ایک عملی ڈھانچہ تیار کرنے میں مدد ملے گی کہ ریاست کس طرح یونیورسل چائلڈ کیئر کا نفاذ کر سکتی ہے۔ دفتر برائے خدمات اطفال و کنبہ جات (Office of Children and Family Services, OCFS) کی قائم مقام کمشنر Suzanne Miles-Gustave اور محکمہ محنت کے کمشنر Roberta Reardon کی مشترکہ صدارت میں، ٹاسک فورس نے مئی 2021 میں اپنی حتمی [ریورٹ](#) جاری کرنے کے بعد پہلی بار اس ہفتے کے شروع میں ملاقات کی۔

دوبارہ قائم کردہ چائلڈ کیئر دستیابی ٹاسک فورس ریاست کو یونیورسل چائلڈ کیئر کے مرحلہ وار آغاز کی تیاری کے متعلق مشورہ دے گی اور اسے سال کے آخر تک اپنی نئی رپورٹ جاری کرنے کا اختیار دیا گیا ہے۔ اس منصوبے کو تیار کرنے کے علاوہ، ٹاسک فورس ریاست کی بچوں کی دیکھ بھال کی ضروریات، بچوں کی دیکھ بھال کی فراہمی پر COVID-19 عالمی وباء کے اثرات کا بھی جائزہ لے گی، بچوں کی دیکھ بھال کرنے والی افرادی قوت کے بحران سے نمٹنے کے طریقے تجویز کرے گی، اور وفاقی سرمایہ کاری سے عالمی وباء سے متعلق پروگراموں کی مدد سے بننے والی پالیسیوں کے نفاذ کا جائزہ لے گی۔

ٹاسک فورس دفتر برائے عارضی اور معذوری میں امداد، کونسل برائے اطفال و کنبہ جات، محکمہ ٹیکسیشن اینڈ فنانس، علاقائی اقتصادی ترقیاتی کونسل، سٹیٹ یونیورسٹی آف نیو یارک، سٹی یونیورسٹی آف نیو یارک، سٹیٹ ایجوکیشن ڈیپارٹمنٹ کے نمائندوں پر مشتمل ہے۔ ٹاسک فورس کے ارکان میں بچوں کی دیکھ بھال فراہم کرنے والے اور ان کی یونینیں، وکالت کرنے والے گروپ اور سٹیک ہولڈرز، کاروباری برادری اور سماجی خدمات کے مقامی محکمے بھی شامل ہیں۔

گورنر Hochul نے اس ٹاسک فورس کی شریک چیئر کے طور پر اس وقت خدمات انجام دی تھیں جب اسے دسمبر 2018 میں ابتدائی طور پر بلایا گیا تھا اور بچوں کی معیاری دیکھ بھال کو نیو یارک کے تمام مکینوں کے لیے سستا اور قابل رسائی بنانے کے لیے ایک جامع منصوبہ تیار کیا گیا تھا۔ ریاست نیو یارک اسٹیٹ کے سماجی خدمات کے قانون میں ترمیم کی گئی تاکہ سنہ 2021 کی رپورٹ میں دی گئی سفارشات کی پیشرفت کا جائزہ لینے کے علاوہ، ایک نئے چارج کے ساتھ ٹاسک فورس کو دوبارہ تشکیل دیا جائے۔

ریاست نیو یارک کے دفتر برائے خدمات اطفال و کنبہ جات کی قائم مقام کمشنر اور ٹاسک فورس کی شریک چیئر Suzanne Miles Gustave نے کہا، "ہمیں معلوم ہے کہ بچوں کی دیکھ بھال کی امداد کے لیے اہلیت کے حامل بچوں کے 10 فیصد سے بھی کم کو درحقیقت یہ امداد ملتی ہے۔ OCFS کو بچوں کی دیکھ بھال کی ادائیگی میں خاندانوں کی مدد کرنے، نیز ریاست کے موجودہ پروگراموں کو بڑھانے اور نئے پروگرام بنانے کے لیے خود فراہم کنندگان کو مضبوط کرنے کے لیے گورنر Hochul کی تاریخی سرمایہ کاری کا انتظام کرنے پر فخر ہے۔ ہماری رہنماء کے طور پر ان کے نصب العین کے ساتھ، میں اس ٹاسک فورس کی شریک سربراہ بننے پر پُر جوش ہوں کیونکہ ہم بچوں کی عالمگیر دیکھ بھال کے راستے تلاش کر رہے ہیں اور نیو یارک کو قابل رسائی، سستے اور مساوی اختیارات کے لیے ایک نمونہ بنا رہے ہیں۔"

ریاست نیو یارک کے محکمہ محنت کی کمشنر Roberta Reardon نے کہا، "اس ٹاسک فورس کے اعلان کے ساتھ، گورنر Hochul نے ہماری ریاست میں ملازمت پیشہ خاندانوں کو درپیش بچوں کی دیکھ بھال کے جاری مسائل کو حل کرنے میں بیمثال قیادت اور عزم کا مظاہرہ کرنا جاری رکھا ہے۔ وہ خود جانتی ہیں کہ یہ صرف خواتین کا مسئلہ نہیں ہے۔ یہ والدین کا مسئلہ ہے۔ یہ آجر کا مسئلہ ہے۔ یہ ایک سماجی مسئلہ ہے، اور اس کو حل کرنا ہماری مسلسل اقتصادی بحالی کے لیے بہت ضروری ہے۔ مجھے ٹاسک فورس کی شریک چیئرمین کے طور پر خدمات انجام دینے پر فخر ہے اور میں حلوں کی شناخت اور ان پر عمل درآمد کے لیے دیگر ارکان کے ساتھ مل کر کام کرنے کی منتظر ہوں۔"

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)